

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్రీవేంకటేశ్వర ఆష్టోత్తరశతనామస్తోత్రం ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

## ॥ శ్రీవేంకటేశ్వర ఆష్టోత్తరశతనామస్తోత్రం ॥

శ్రియఃకాంతాయ కల్యాణ నిధయే నిధయేఽర్థినాం |  
శ్రీవేంకటనివాసాయ శ్రీనివాసాయ మంగళం ॥

శ్రీ వేంకటాచలాధీశం శ్రియాఽధ్యాసిత వక్షసం |  
శ్రితచేతనమందారం శ్రీనివాసమహం భజే ॥

మునయ ఉఃచుః

సూత సర్వార్థ తత్త్వజ్ఞ సర్వవేదాంతపారగ |  
యేన చారాధితస్సద్యః శ్రీమద్వేంకటనాయకః ॥ 1 ॥

భవత్యభీష్టసర్వార్థ ప్రదస్తద్బ్రాహ్మిణో మునే |  
ఇతి పృష్టస్తదా సూతో ధ్యాత్వా స్వాత్మని తత్క్షణాత్ ॥ 2 ॥

శ్రీసూత ఉవాచ

ఉవాచ మునిశార్దూలాః శ్రూయతామితి పై మునిః |  
అస్తి కించిన్మహద్గోప్యం భగవత్ప్రీతికారకం ॥ 3 ॥

పురా శేషేణ కథితం కపిలాయ మహాత్మనే |  
నామ్నామష్టశతం పుణ్యం పవిత్రం పాపనాశనం ॥ 4 ॥

ఆదాయ హేమపద్మాని స్వర్ణదీ సంభవాని చ |  
బ్రహ్మ తు పూర్వమభ్యర్చ్య శ్రీమద్వేంకటనాయకం ॥ 5 ॥

ఆష్టోత్తరశతైర్దివ్యైర్నామభిర్ముని పూజితైః |  
స్వాభీష్టం లబ్ధవాన్ బ్రహ్మ సర్వలోకపితామహాః || 6 ||

భవద్భిరపి పద్మైశ్చ సమర్చ్యస్తైశ్చ నామభిః |  
తేషాం శేషనగాధీశ మానసోల్లాస కారిణాం || 7 ||

నామ్నామష్టశతం వక్ష్యే వేంకటాద్రినివాసినః |  
ఆయురారోగ్యదం పుంసాం ధనధాన్యసుఖప్రదం || 8 ||

జ్ఞానప్రదం విశేషేణ మహదైశ్వర్యకారకం |  
అర్చయేన్నామభిర్దివ్యైర్వేంకటేశపదాంకితైః || 9 ||

నామ్నామష్టశతస్యాస్య ఋషిర్బ్రహ్మ ప్రకీర్తితః |  
ఛందోఽనుష్టుప్తథా దేవో వేంకటేశ ఉదాహృతః || 10 ||

నీలగోక్షీరసంభూతో బీజమిత్యుచ్యతే బుధైః |  
శ్రీనివాసస్తథా శక్తిర్హృదయం వేంకటాధిపః || 11 ||

వినియోగస్తథాభీష్టసిద్ధ్యర్థే చ నిగద్యతే |  
ఓం నమో వేంకటేశాయ శేషాద్రినిలయాయ చ || 12 ||

వృషదృగ్గోచరాయాథ విష్ణవే సతతం నమః |  
సదంజనగిరీశాయ వృషాద్రిపతయే నమః || 13 ||

మేరుపుత్రగిరీశాయ సరస్వామితటిజుషే |  
కుమారాకల్పసేవ్యాయ వజ్రిదృగ్విషయాయ చ || 14 ||

సువర్చలాసుతన్యస్త సైనాపత్యభరాయ చ |  
రామాయ పద్మనాభాయ సదా వాయుస్తుతాయ చ || 15 ||

త్యక్తవైకుంఠలోకాయ గిరికుంజవిహారిణే |  
హరిచందనగోత్రేంద్రస్వామినే సతతం నమః || 16 ||

శంఖరాజన్యనేత్రాబ్జవిషయాయ నమో నమః |  
వసూపరిచరత్రాత్రే కృష్ణాయ సతతం నమః || 17 ||

అబ్ధికన్యాపరిష్వక్తవక్షసే వేంకటాయ చ |  
సనకాదిమహాయోగిపూజితాయ నమో నమః || 18 ||

దేవజిత్ప్రముఖానంతదైత్యసంఘప్రణాశినే |  
శ్వేతద్వీపవసన్ముక్తపూజితాంఘ్రియుగాయ చ || 19 ||

శేషపర్వతరూపత్వప్రకాశనపరాయ చ |  
సానుస్థాపితతార్క్ష్యాయ తార్క్ష్యచలనివాసినే || 20 ||

మాయాగూఢవిమానాయ గరుడస్కంధవాసినే |  
అనంతశిరసే నిత్యమనంతాక్షాయ తే నమః || 21 ||

అనంతచరణాయాథ శ్రీశైలనిలయాయ చ |  
దామోదరాయ తే నిత్యం నీలమేఘనిభాయ చ || 22 ||

బ్రహ్మదిదేవదుర్ధర్కవిశ్వరూపాయ తే నమః |  
వైకుంఠాగతసద్దేమవిమానాంతర్గతాయ చ || 23 ||

అగస్త్యాభ్యర్చితాశేషజనద్భ్రగ్గోచరాయ చ |  
వాసుదేవాయ హరయే తీర్థపంచకవాసినే || 24 ||

వామదేవప్రియాయాథ జనకేష్టప్రదాయ చ |  
మార్కండేయమహాతీర్థజాతపుణ్యప్రదాయ చ || 25 ||

వాక్పతిబ్రహ్మదాత్రే చ చంద్రలావణ్యదాయినే |  
నారాయణనగేశాయ బ్రహ్మక్లృప్తోత్సవాయ చ || 26 ||

శంఖచక్రవరానమ్రులసక్తరతలాయ చ |  
ద్రవస్మృగమదాసక్తవిగ్రహాయ నమో నమః || 27 ||

కేశవాయ నమో నిత్యం నిత్యయౌవనమూర్తయే ।  
అర్థితార్థప్రదాత్రే చ విశ్వతీర్థాఘహారిణే ॥ 28 ॥

తీర్థస్వామిసరస్నా తజనాభీష్టప్రదాయినే ।  
కుమారధారికావాసస్కంధాభీష్టప్రదాయ చ ॥ 29 ॥

జానుదఘ్నసముదూభతపోత్రిణే కూర్మమూర్తయే ।  
కిన్నరద్వంద్వశాపాంతప్రదాత్రే విభవే నమః ॥ 30 ॥

వైఖానసమునిశ్రేష్ఠ పూజితాయ నమో నమః ।  
సింహాచలనివాసాయ శ్రీమన్నారాయణాయ చ ॥ 31 ॥

సద్భక్తనీలకంఠార్చ్యన్మసింహాయ నమో నమః ।  
కుముదాక్షగణ శ్రేష్ఠ సైనాపత్యప్రదాయ చ ॥ 32 ॥

దుర్మేధఃప్రాణహర్త్రే చ శ్రీధరాయ నమో నమః ।  
క్షత్రియాంతకరామాయ మత్స్యరూపాయ తే నమః ॥ 33 ॥

పాండవారిప్రహర్త్రే చ శ్రీకరాయ నమో నమః ।  
ఉపత్యకాప్రదేశస్థ శంకరధ్యాతమూర్తయే ॥ 34 ॥

రుక్మాబ్జసరసీకూలలక్ష్మీకృత తపస్వినే ।  
లసల్లక్ష్మీకరాంభోజదత్తకల్వారకస్రజే ॥ 35 ॥

సాలగ్రామనివాసాయ శుకదృగ్గోచరాయ చ ।  
నారాయణార్థితాశేషజనదృగ్విషయాయ చ ॥ 36 ॥

మృగయారసికాయాథ వృషభాసురహారిణే ।  
అంజనాగోత్రపతయే వృషభాచలవాసినే ॥ 37 ॥

అంజనాసుతదాత్రే చ మాధవీయాఘహారిణే ।  
ప్రియంగుప్రియభక్షాయ శ్వేతకోలవరాయ చ ॥ 38 ॥

నీలధేనుపయోధారాసేకదేహోద్భవాయ చ |  
శంకరప్రియమిత్రాయ చోశపుత్రప్రియాయ చ || 39 ||

సుధర్మిణీసుచైతన్యప్రదాత్రే మధుఘాతినే |  
కృష్ణాఖ్యవిప్రవేదాంతదేశికత్వప్రదాయ చ || 40 ||

వరాహోచలనాథాయ బలభద్రాయ తే నమః |  
త్రివిక్రమాయ మహాతే హృషీకేశాయ తే నమః || 41 ||

అచ్యుతాయ నమో నిత్యం నీలాద్రినిలయాయ చ |  
నమః క్షీరాబ్ధినాథాయ వైకుంఠాచలవాసినే || 42 ||

ముకుందాయ నమో నిత్యమనంతాయ నమో నమః |  
విరించాభ్యర్థితానీత సౌమ్యరూపాయ తే నమః || 43 ||

సువర్ణముఖరీస్నాత మనుజాభీష్టదాయినే |  
హాలాయుధజగత్తిర్థ సమస్తఫలదాయినే || 44 ||

గోవిందాయ నమో నిత్యం శ్రీనివాసాయ తే నమః |  
ఆష్టోత్తరశతం నామ్నాం చతుర్థ్యా నమసాన్వితం || 45 ||

యః పఠేచ్ఛృణుయాన్నిత్యం శ్రద్ధాభక్తిసమన్వితః |  
తస్య శ్రీవేంకటేశస్తు ప్రసన్నో భవతి ధ్రువం || 46 ||

అర్చనాయాం విశేషేణ గ్రాహ్యమష్టోత్తరం శతం |  
వేంకటేశాభిధేయైర్యో వేంకటాద్రినివాసినం || 47 ||

అర్చాయేన్నామభిస్తస్య ఫలం ముక్తిర్నసంశయః |  
గోపనీయమిదం స్తోత్రం సర్వేషాం న ప్రకాశయేత్ || 48 ||

శ్రద్ధాభక్తియుజామేవ దాపయేన్నామసంగ్రహం |  
ఇతి శేషేణ కథితం కపిలాయ మహాత్మనే || 49 ||

కపిలాఖ్యమహాయోగినకాశాత్తు మయా శ్రుతం।  
తదుక్తం భవతామద్య సద్యః ప్రీతికరం హరేః॥ 50 ॥

॥ ఇతి శ్రీవేంకటేశ్వర ఆష్టోత్తరశతనామస్తోత్రం సంపూర్ణం॥